

کتابخانه حضرت امام رضا علیه السلام

الكلام الحسن

مشهد  
عظیم شریف حضرت عیسیٰ علیہ السلام  
میں نور اللہ مرقدہ  
میں جامعہ الشریعہ

مکتبہ اسلامیہ  
۱۰۸، بازار قلعہ حسن، لاہور



## احادیث احیاء العلوم کی تخریج

فرمایا۔ عراقی نے احادیث احیاء العلوم کی تخریج کی ہے بجز بعض قلیل حدیثوں کے باقی سب کا استخراج بیان کیا ہے۔

## اہل تاریخ کے نزدیک قیامت بالکل قریب ہے

فرمایا۔ اہل تاریخ کے نزدیک آدم علیہ الصلوٰۃ والسلام سے لیکر اس وقت تک سات ہزار سال ہوئے ہیں اور بعض روایات کی بناء پر قیامت اب بالکل قریب ہے۔

## بزرگوں کی صحبت کا ایک عظیم نفع

فرمایا۔ بزرگوں کی صحبت سے یہ فائدہ ہوتا ہے کہ بعض دفعہ اس سے ایسا علم حاصل ہو جاتا ہے جو عمل کا داعی ہو جاتا ہے اور احوال و کیفیات پیش آنا صحبت کا اصل ثمرہ نہیں بلکہ احوال اور کیفیات تو اکثر کم عقلوں کو زیادہ پیش آتے ہیں جس کی وجہ یہ ہے کہ حالات اکثر یکسوئی سے پیدا ہوتے ہیں اور کم عقل میں یکسوئی زیادہ ہوتی ہے اور عقل مند کو ہر امر میں متعدد احتمالات پیدا ہوتے رہنے سے اس کا ذہن چاروں طرف دوڑتا رہتا ہے وہ حالت ہوتی ہے فی کل واحد یحیون البعث اگر قوی حال غالب آجائے تو وہ مستثنیٰ ہے۔

## قیام فی المولد کے بارے میں مولانا محمد یعقوب کا ارشاد

فرمایا۔ قیام فی المولد کہنا حضرت مولانا محمد یعقوب صاحب نے یہ ارشاد فرمائی کہ یہ ایک کیفیت وجد یہ ہے پہلے کسی کو محفل میں خاص ذکر کے وقت وجد ہوا اور کھڑا ہو گیا۔ آداب وجد میں سے یہ ہے کہ جب ایک قیام کرے سب کو قیام مناسب ہے اس کی مصلحت یہ ہے کہ وجد کی حالت میں اگر صاحب وجد کی موافقت میں قیام نہ کرے تو اس کو یہ وسوسہ ہوتا ہے کہ شاید یہ لوگ مجھ پر طعن کریں گے اس سے انبساط نہیں رہتا قبض ہو جاتا ہے جس سے صاحب حال کو بدنی مضرت پہنچتی ہے۔ اس ادب کی بناء پر قیام مولد والے کی موافقت کے لئے سب اہل مجلس نے قیام کیا بعضوں کو یہ حالت اچھی معلوم ہوئی وہ بطور تواجد کے کھڑے ہونے لگے اس تواجد کی حکمت یہ ہے کہ کبھی